

శ్రీదేవీ అథవా పార్వతీసహస్రనామస్తోత్రమ్ కూర్మపురాణాంతర్గతమ్

{॥ శ్రీదేవీ అథవా పార్వతీసహస్రనామస్తోత్రమ్ కూర్మపురాణాంతర్గతమ్ ॥}

అథ దేవీమాహాత్మ్యమ్ ।

సూత ఉవాచ

ఇత్యాకర్ణ్యాథ మునయః కూర్మరూపేణ భాషితమ్ ।

విష్ణునా పునరేవైనం ప్రణతా హరిమ్ ॥ ౧౨౧॥

ఋషయః ఊచుః

కైషా భగవతీ దేవీ శంకరార్థ శరీరిణీ ।

శివా సతీ హైమవతీ యథావద్భూషి పృచ్ఛతామ్ ॥ ౧౨౨॥

తేషాం తద్యచనం శ్రుత్వా మునీనాం పురుషోత్తమః ।

ప్రత్యువాచ మహాయోగీ ధ్యాత్వా స్వం పరమం పదమ్ ॥ ౧౨౩॥

శ్రీకూర్మ ఉవాచ

పురా పితామహేనోక్తం మేరుపుష్పే సుశోభనే ।

రహస్యమేతద్ విజ్ఞానం గోపనీయం విశేషతః ॥ ౧౨౪॥

సాంఖ్యానాం పరమం సాంఖ్యం బ్రహ్మవిజ్ఞానముత్తమమ్ ।

సంసారార్థవమగ్నానాం జన్తూనామేకమోచనమ్ ॥ ౧౨౫॥

యా సా మాహేశ్వరీ శక్తిర్జ్ఞానరూపాఽతిలాలసా ।

వ్యోమసంజ్ఞా పరా కాష్ఠా సేయం హైమవతీ మతా ॥ ౧౨౬॥

శివా సర్వగతాఽనాన్తా గుణాతీతాతినిష్కలా ।

ఏకానేకవిభాగస్థా జ్ఞానరూపాఽతిలాలసా ॥ ౧౨౭॥

అనన్యా నిష్కలే తత్త్వే సంస్థితా తస్య తేజసా ।

స్వాభావికీ చ తన్మూలా ప్రభా భానోరివామలా ॥ ౧౨౧౮॥

ఏకా మాహేశ్వరీ శక్తిరనేకోపాధియోగతః ।

పరావరేణ రూపేణ క్రీడతే తస్య సన్నిధౌ ॥ ౧౨౧౯॥

సేయం కరోతి సకలం తస్యాః కార్యమిదం జగత్ ।

స కార్యం నాపి కరణమీశ్వరస్యేతి సూరయః ॥ ౧౨౨౦॥

చతవ్రతః శక్తయో దేవ్యాః స్వరూపత్వేన సంస్థితాః ।

అధిష్ఠానవశాత్తస్యాః తృణుధ్వం మునిపుంగవాః ॥ ౧౨౨౧॥

శాన్తిర్విద్యా ప్రతిష్ఠా చ నివృత్తిశ్చేతి తాః స్మృతాః ।

చతుర్వ్యాహస్తతో దేవః ప్రోచ్యతే పరమేశ్వరః ॥ ౧౨౨౨॥

అనయా పరయా దేవః స్వాత్మానన్తం సమశ్నుతే ।

చతుర్ద్వపి చ వేదేషు చతుర్మూర్తిర్మహేశ్వరః ॥ ౧౨౨౩॥

అస్యాష్టనాదినంసిద్ధమైశ్వర్యమతులం మహత్ ।

తత్సమృద్ధాదనంతాయా రుద్రేణ పరమాత్మనా ॥ ౧౨౨౪॥

పైషా సర్వేశ్వరీ దేవీ సర్వభూతప్రవర్తికా ।

ప్రోచ్యతే భగవాన్ కాలో హరిః ప్రాణో మహేశ్వరః ॥ ౧౨౨౫॥

తత్ర సర్వమిదం ప్రోతమోతంచైవాఖిలం జగత్ ।

స కాలోఽగ్నిర్హరో రుద్రో గీయతే వేదవాదిభిః ॥ ౧౨౨౬॥

కాలః సృజతి భూతాని కాలః సంహరతే ప్రజాః ।

సర్వే కాలస్య వశగా న కాలః కన్యచిద్ వశే ॥ ౧౨౧౭॥

ప్రధానం పురుషస్తత్త్వం మహానాత్మా త్వహంకృతిః ।

కాలేనాన్యాని తత్త్వాని సమావిష్టాని యోగినా ॥ ౧౨౧౮॥

తస్య సర్వజగన్మూర్తిః శక్తిర్మాయేతి విశ్రుతా ।

తదేయం భ్రామయేదీశో మాయావీ పురుషోత్తమః ॥ ౧౨౧౯॥

పైషా మాయాత్మికా శక్తిః సర్వాకారా సనాతనీ ।

వైశ్వరూపం మహేశస్య సర్వదా సమ్మకాశయేత్ ॥ ౧౨౨౦॥

అన్యాశ్చ శక్తయో ముఖ్యాస్తస్య దేవస్య నిర్మితాః ।

జ్ఞానశక్తిః క్రియాశక్తిః ప్రాణశక్తిరితి త్రయమ్ ॥ ౧౨౨౧॥

సర్వాసామేవ శక్తీనాం శక్తిమన్తో వినిర్మితాః ।

మాయయైవాథ విప్రేన్ద్రాః సా చానాదిరనశ్వరాః ॥ ౧౨౨౨॥

సర్వశక్త్యాత్మికా మాయా దుర్నివారా దురత్యయా ।

మాయావీ సర్వశక్తిశః కాలః కాలకారః ప్రభుః ॥ ౧౨౨౩॥

కరోతి కాలః సకలం సంహరేత్ కాల ఏవ హి ।

కాలః స్థాపయతే విశ్వం కాలాధీనమిదం జగత్ ॥ ౧౨౨౪॥

లభ్యా దేవాధిదేవస్య సన్నిధిం పరమేష్ఠినః ।

అనన్తస్యాఖిలేశస్య శంభోః కాలాత్మనః ప్రభోః ॥ ౧౨౨౫॥

ప్రధానం పురుషో మాయా మాయా చైవం ప్రపద్యతే ।

ఏకా సర్వగతానన్తా కేవలా నిష్కలా శివా ॥ ౧౨౨౬॥

ఏకా శక్తిః శివైకోఽపి శక్తిమానుచ్యతే శివః ।

శక్తయః శక్తిమన్తోఽన్యే సర్వశక్తిసముద్భవాః ॥ ౧౨౧౨॥

శక్తిశక్తిమతోర్భేదం వదన్తి పరమార్థతః ।

అభేదంచానుపశ్యన్తి యోగినస్తత్త్వచిన్తకాః ॥ ౧౨౧౩॥

శక్తయో గిరజా దేవీ శక్తిమానథ శంకరః ।

విశేషః కథ్యతే చాయం పురాణే బ్రహ్మవాదిభిః ॥ ౧౨౧౪॥

భోగ్యా విశ్వేశ్వరీ దేవీ మహేశ్వరపతివ్రతా ।

ప్రోచ్యతే భగవాన్ భోక్తా కపర్దీ నీలలోహితః ॥ ౧౨౧౫॥

మన్తా విశ్వేశ్వరో దేవః శంకరో మన్మథాన్తకః ।

ప్రోచ్యతే మతిరీశానీ మన్తవ్యా చ విచారతః ॥ ౧౨౧౬॥

ఇత్యేతదఖిలం విప్రాః శక్తిశక్తిమదుద్భవమ్ ।

ప్రోచ్యతే సర్వవేదేషు మునిభిస్తత్త్వదర్శిభిః ॥ ౧౨౧౭॥

ఏతత్ప్రదర్శితం దివ్యం దేవ్యా మాహాత్మ్యముత్తమమ్ ।

సర్వవేదాన్తవీదేషు నిశ్చితం బ్రహ్మవాదిభిః ॥ ౧౨౧౮॥

ఏకం సర్వగతం సూక్ష్మం కూటస్థమచలం ధ్రువమ్ ।

యోగినస్తత్ప్రపశ్యన్తి మహాదేవ్యాః పరం పదమ్ ॥ ౧౨౧౯॥

ఆనన్దమక్షరం బ్రహ్మ కేవలం నిష్కలం పరమ్ ।

యోగినస్తత్ప్రపశ్యన్తి మహాదేవ్యాః పరం పదమ్ ॥ ౧౨౨౦॥

పరాత్పరతరం తత్త్వం శాశ్వతం శివమచ్యుతమ్ ।

అనంతప్రకృతౌ లీనం దేవ్యాస్తత్పరమం పదమ్ ॥ ౧౨౧౩౬॥

శుభం నిరజ్ఞానం శుద్ధం నిర్గుణం ద్వైతవర్జితమ్ ।

ఆత్మోపలబ్ధివిషయం దేవ్యాస్తతపరమం పదమ్ ॥ ౧౨౧౩౭॥

పైషా ధాత్రీ విధాత్రీ చ పరమానందమిచ్ఛతామ్ ।

సంసారతాపానఖిలాన్నిహస్తీశ్వరసంశ్రయా ॥ ౧౨౧౩౮॥

తస్మాద్విముక్తిమన్విచ్ఛన్ పార్వతీం పరమేశ్వరీమ్ ।

ఆశ్రయేత్సర్వభూతానామాత్మభూతాం శివాత్మికామ్ ॥ ౧౨౧౩౯॥

లబ్ధ్యా చ పుత్రీం శర్వాణీం తపస్తప్త్యా సుదుశ్చరన్ ।

సభార్యః శరణం యాతః పార్వతీం పరమేశ్వరీమ్ ॥ ౧౨౧౪౦॥

తాం దృష్ట్వా జాయమానాం చ స్వేచ్ఛయైవ వరాననామ్ ।

మేనా హిమవతః పత్నీ ప్రాహేదం పర్వతేశ్వరమ్ ॥ ౧౨౧౪౧॥

మేనోవాచ

పశ్య బాలామిమాం రాజన్రాజీవసదృశాననామ్ ।

హితాయ సర్వభూతానాం జాతా చ తపసావయోః ॥ ౧౨౧౪౨॥

సోఽపి దృష్ట్వా తతః దేవీం తరుణాదిత్యసన్నిభామ్ ।

కపర్దినీం చతుర్వక్త్రాం త్రినేత్రామతిలాలసామ్ ॥ ౧౨౧౪౩॥

అష్టహస్తాం విశాలాక్షీం చంద్రావయవభూషణామ్ ।

నిర్గుణాం సగుణాం సాక్షాత్పదసద్యుక్తివర్జితామ్ ॥ ౧౨౧౪౪॥

ప్రణమ్య శిరసా భూమౌ తేజసా చాతివిహ్వలః ।

భీతః కృతాజ్ఞలిస్తస్యాః ప్రోవాచ పరమేశ్వరీమ్ ॥ ౧౨౪౫॥

హిమవానువాచ

కా త్వం దేవి విశాలాక్షి శశాంజ్ఞావయవాఙ్మితే ।

న జానే త్వామహం వత్సే యథావద్భూహి పృచ్ఛతే ॥ ౧౨౪౬॥

గిరీస్తవచనం శ్రుత్వా తతః సా పరమేశ్వరీ ।

వ్యాజహార మహాశైలం యోగినామభయప్రదా ॥ ౧౨౪౭॥

దేవ్యువాచ

మాం విద్ధి పరమాం శక్తిం పరమేశ్వరసమాశ్రయామ్ ॥ ౧౨౪౮॥

అనన్యామవ్యయామేకాం యాం పశ్యన్తి ముముక్షవః ।

అహం వై సర్వభావానాత్మా సర్వాన్తరా శివా ॥ ౧౨౪౯॥

శాశ్వతైశ్వర్యవిజ్ఞానమూర్తిః సర్వప్రవర్తికా ।

అనన్తాఽనన్తమహిమా సంసారార్థవతారిణీ ॥ ౧౨౫౦॥

దివ్యం దదామి తే చక్షుః పశ్య మే రూపమైశ్వరమ్ ।

ఏతావదుక్త్వా విజ్ఞానం దత్త్వా హిమవతే స్వయమ్ ॥ ౧౨౫౧॥

స్వం రూపం దర్శయామాస దివ్యం తత్ పారమేశ్వరమ్ ।

కోటిసూర్యప్రీతీకాశం తేజోబిమ్బం నిరాకులమ్ ॥ ౧౨౫౨॥

జ్వాలామాలాసహస్రాఢ్యం కాలానలశతోపమమ్ ।

దంష్ట్రాకరాలం దుర్ద్ధర్షం జటామణడలమణ్ణితమ్ ॥ ౧౨౫౩॥

కిరీటినం గదాహస్తం శఙ్ఖచక్రధరం తథా ।

త్రిశూలవరహస్తం చ ఘోరరూపం భయానకమ్ ॥ ౧౨౧౪॥

ప్రశాస్తం సోమ్యవదనమనంతాశ్చర్యసంయుతమ్ ।

చన్ద్రావయవలక్ష్మాణం చన్ద్రకోటిసమప్రభమ్ ॥ ౧౨౧౫॥

కిరీటినం గదాహస్తం నూపురైరుపశోభితమ్ ।

దివ్యమాల్యామ్బరధరం దివ్యగన్ధానులేపనమ్ ॥ ౧౨౧౬॥

శఙ్ఖచక్రధరం కామ్యం త్రినేత్రం కృత్తివాససమ్ ।

అణ్డస్థం చాణ్డబాహ్యస్థం బాహ్యమాభ్యన్తరం పరమ్ ॥ ౧౨౧౭॥

సర్వశక్తిమయం శుభ్రం సర్వాకారం సనాతనమ్ ।

బ్రహ్మోన్మోపేన్ద్రయోగీన్ద్రైర్వన్ద్యమానపదామ్బుజమ్ ॥ ౧౨౧౮॥

సర్వతః పాణిపాదాన్తం సర్వతోఽక్షిశిరోముఖమ్ ।

సర్వమావృత్య తిష్ఠన్తం దదర్శ పరమేశ్వరమ్ ॥ ౧౨౧౯॥

దృష్ట్వా తదీదృశం రూపం దేవ్యా మాహేశ్వరం పరమ్ ।

భయేన చ సమావిప్లవః స రాజా హృష్టమానసః ॥ ౧౨౨౦॥

ఆత్మన్యాధాయ చాత్మానమోఽఙ్కారం సమనుస్మరన్ ।

నామ్నామష్టసహస్రేణ తుష్టావ పరమేశ్వరీమ్ ॥ ౧౨౨౧॥

హిమవానువాచ

శివోమా పరమా శక్తిరనంతా నిష్కలామలా ।

శాన్తా మాహేశ్వరీ నిత్యా శాశ్వతీ పరమాక్షరా ॥ ౧౨౨౨॥

అచిన్త్యా కేవలానంత్యా శివాత్మా పరమాత్మికా ।

అనాదిరవ్యయా శుద్ధా దేవాత్మా సర్వగాఽచలా ॥ ౧౨౧౬౩॥

ఏకానేకవిభాగస్థా మాయాతీతా సునిర్మలా ।

మహామాహేశ్వరీ సత్యా మహాదేవీ నిరజ్జానా ॥ ౧౨౧౬౪॥

కాష్ఠా సర్వాస్తరస్థా చ చిచ్ఛక్తిరతిలాలసా ।

నన్దా సర్వాత్మికా విద్యా జ్యోతీరూపాఽమృతాక్షరా ॥ ౧౨౧౬౫॥

శాన్తిః ప్రతిష్ఠా సర్వేషాం నివృత్తిరమృతప్రదా ।

వ్యోమమూర్తిర్యోమలయా వ్యోమాధారాఽచ్యుతాఽమరా ॥ ౧౨౧౬౬॥

అనాదినిధనాఽమోఘా కారణాత్మాకులాకులా ।

స్వతః ప్రథమజానాభిరమృతస్యాత్మసంశ్రయా ॥ ౧౨౧౬౭॥

ప్రాణేశ్వరప్రియా మాతా మహామహిషఘాతినీ ।

ప్రాణేశ్వరీ ప్రాణరూపా ప్రధానపురుషేశ్వరీ ॥ ౧౨౧౬౮॥

మహామాయా సుదుష్పారా మూలప్రకృతిరీశ్వరీ

సర్వశక్తికలాకారా జ్యోత్స్నా ద్యౌర్మహిమాస్పదా ॥ ౧౨౧౬౯॥

సర్వకార్యనియన్త్రీ చ సర్వభూతేశ్వరేశ్వరీ ।

సంసారయోనిః సకలా సర్వశక్తిసముద్భవా ॥ ౧౨౧౭౦॥

సంసారపోతా దుర్వారా దుర్నిరీక్ష్య దురాసదా ।

ప్రాణశక్తిః ప్రాణవిద్యా యోగనీపరమా కలా ॥ ౧౨౧౭౧॥

మహావిభూతిదుర్దర్శా మూలప్రకృతిసమ్భవా ।

అనాద్యనంతవిభవా పరమాద్యాపకర్షిణీ ॥ ౧౨౧౭౨॥

సర్గస్థిత్యస్తకరణీ సుదుర్వాచ్యాదురత్యయా ।

శబ్దయోనిః శబ్దమయీ నాదాఖ్యా నాదవిగ్రహా ॥ ౧౨౧౩॥

అనాదిరవ్యక్తగుణా మహానన్దా సనాతనీ ।

ఆకాశయోనిర్ద్యోగస్థా మహాయోగేశ్వరేశ్వరీ ॥ ౧౨౧౪॥

మహామాయా సుదుష్పారా మూలప్రకృతిరీశ్వరీ

ప్రధానపురుషాతీతా ప్రధానపురుషాత్మికా ॥ ౧౨౧౫॥

పురాణీ చిన్మయీ పుంసామాదిః పురుషరూపిణీ ।

భూతాంతరాత్మా కూటస్థా మహాపురుషసంజ్ఞితా ॥ ౧౨౧౬॥

జన్మమృత్యుజరాతీతా సర్వశక్తిసమన్వితా ।

వ్యాపినీ చానవచ్ఛిన్నా ప్రధానానుప్రవేశినీ ॥ ౧౨౧౭॥

క్షేత్రజ్ఞశక్తిరవ్యక్తలక్షణా మలవర్జితా ।

అనాదిమాయాసంభిన్నా త్రితత్త్వా ప్రకృతిగ్రహా ॥ ౧౨౧౮॥

మహామాయాసముత్పన్నా తామసీ పౌరుషీ ధ్రువా ।

వ్యక్తావ్యక్తాత్మికా కృష్ణా రక్తా శుక్లా ప్రసూతికా ॥ ౧౨౧౯॥

అకార్యా కార్యజననీ నిత్యం ప్రసవధర్మిణీ ।

సర్గప్రలయనిర్ముక్తా సృష్టిస్థిత్యస్తధర్మిణీ ॥ ౧౨౨౦॥

బ్రహ్మగర్భా చతుర్విశా పద్మనాభాఽచ్యుతాత్మికా ।

వైద్యుతీ శాశ్వతీ యోనిర్జగన్మాతేశ్వరప్రియా ॥ ౧౨౨౧॥

సర్వాధారా మహారూపా సర్వైశ్వర్యసమన్వితా ।

విశ్వరూపా మహాగర్భా విశ్వేశేచ్ఛానువర్తినీ ॥ ౧౨౧౨॥

మహీయసీ బ్రహ్మయోనిః మహాలక్ష్మీసముద్భవా
మహావిమానమధ్యస్థా మహానిద్రాత్మహేతుకా ॥ ౧౨౧౩॥

సర్వసాధారణీ సూక్ష్మా హ్యవిద్యా పారమార్థికా ।
అనన్తరూపానన్తస్థా దేవీ పురుషమోహినీ ॥ ౧౨౧౪॥

అనేకాకారసంస్థానా కాలత్రయవివర్జితా ।
బ్రహ్మజన్మా హరేర్ముర్తిర్బ్రహ్మవిష్ణుశివాత్మికా ॥ ౧౨౧౫॥

బ్రహ్మేశవిష్ణుజననీ బ్రహ్మఖ్యా బ్రహ్మసంశ్రయా ।
వ్యక్తా ప్రథమజా బ్రాహ్మీ మహతీ జ్ఞానరూపిణీ ॥ ౧౨౧౬॥

వైరాగ్యైశ్వర్యధర్మాత్మా బ్రహ్మమూర్తిర్బుద్ధిస్థితా ।
అపాంయోనిః స్వయంభూతిర్మానసీ తత్త్వసంభవా ॥ ౧౨౧౭॥

ఈశ్వరాణీ చ శర్వాణీ శంకరార్ద్ర శరీరిణీ ।
భవానీ చైవ రుద్రాణీ మహాలక్ష్మీరథామ్బికా ॥ ౧౨౧౮॥

మహేశ్వరసముత్పన్నా భుక్తిముక్తిఫలప్రదా ।
సర్వేశ్వరీ సర్వవన్ద్యా నిత్యం ముదితమానసా ॥ ౧౨౧౯॥

బ్రహ్మేంద్రోపేంద్రనమితా శంకరేచ్ఛానువర్తినీ ।
ఈశ్వరార్ద్రా సనగతా మహేశ్వరపతివ్రతా ॥ ౧౨౨౦॥

సకృద్విభాతా సర్వార్తి సముద్రపరిశోషిణీ ।
పార్వతీ హిమవత్పుత్రీ పరమానన్దదాయినీ ॥ ౧౨౨౧॥

గుణాఢ్యా యోగజా యోగ్యా జ్ఞానమూర్తిర్వికాసినీ ।

సావిత్రికమలా లక్ష్మీః శ్రీరనన్తరసి స్థితా ॥ ౧౨౧౯౨॥

సరోజనిలయా ముద్రా యోగనిద్రా సురార్దినీ ।

సరస్వతీ సర్వవిద్యా జగజ్జ్యేష్ఠా సుమంజసా ॥ ౧౨౧౯౩॥

వాగ్దేవీ వరదా వాచ్యా కీర్తిః సర్వార్థసాధికా ।

యోగీశ్వరీ బ్రహ్మవిద్యా మహావిద్యా సుశోభనా ॥ ౧౨౧౯౪॥

గుహ్యవిద్యాత్మవిద్యా చ ధర్మవిద్యాత్మభావితా ।

స్వాహా విశ్వంభరా సిద్ధిః స్వధా మేధా ధృతిః శ్రుతిః ॥ ౧౨౧౯౫॥

నీతిః సునీతిః సుకృతిర్మాధవీ నరవాహినీ ।

పూజ్యా విభావరీ సామ్యా భోగినీ భోగశాయిని ॥ ౧౨౧౯౬॥

శోభా వంశకరీ లోలా మాలినీ పరమేష్ఠినీ ।

త్రైలోక్యసుందరీ రమ్యా సుందరీ కామచారిణీ ॥ ౧౨౧౯౭॥

మహానుభావా సత్త్వస్థా మహామహిషమర్దినీ ।

పద్మమాలా పాపహరా విచిత్రా ముకుటాననా ॥ ౧౨౧౯౮॥

కాంతా చిత్రామృతధరా దివ్యాబరణభూషితా ।

హంసాఖ్యా వ్యోమనిలయా జగత్సృష్టివివర్ధినీ ॥ ౧౨౧౯౯॥

నిర్యన్త్రా యన్త్రవాహస్థా నన్దినీ భద్రకాలికా ।

ఆదిత్యవర్ణా కౌమారీ మయూరవరవాహనా ॥ ౧౨౧౯౦౦॥

వృషాసనగతా గౌరీ మహాకాలీ సురార్చితా ।

అదితిర్నియతా రౌద్రా పద్మగర్భా వివాహనా ॥ ౧౨|౧౦౧॥

విరూపాక్షీ లేలిహనా మహాపురనివాసినీ ।

మహాఫలాఽనవద్యాక్షీ కామరుపా విభావరీ ॥ ౧౨|౧౦౨॥

విచిత్రరత్నముకుటా ప్రణతార్తిప్రభజ్ఞానీ ।

కౌశికీ కర్షణీ రాత్రిస్త్రిదశార్తివినాశినీ ॥ ౧౨|౧౦౩॥

బహురూపా స్వరూపా చ విరూపా రూపవర్జితా ।

భక్తార్తిశమనీ భవ్యా భవభారవినాశినీ ॥ ౧౨|౧౦౪॥

నిర్గుణా నిత్యవిభవా నిఃసారా నిరపత్రపా ।

యశస్వినీ సామగీతిర్భవాఙ్గనిలయాలయా ॥ ౧౨|౧౦౫॥

దీక్షా విద్యాధరీ దీప్తా మహేంద్రవినిపాతినీ ।

సర్వాతిశాయినీ విశ్వా సర్వసిద్ధిప్రదాయినీ ॥ ౧౨|౧౦౬॥

సర్వేశ్వరప్రియా భార్యా సముద్రాంతరవాసినీ ।

అకలఙ్కా నిరాధారా నిత్యసిద్ధా నిరామయా ॥ ౧౨|౧౦౭॥

కామధేనుర్బుహధర్భా ధీమతీ మోహనాశినీ ।

నిఃసంకుల్పా నిరాతంజ్ఞా వినయా వినయప్రియా ॥ ౧౨|౧౦౮॥

జ్వాలామాలాసహస్రాఢ్యా దేవదేవీ మనోమయీ ।

మహాభగవతీ భర్గా వాసుదేవసముద్భవా ॥ ౧౨|౧౦౯॥

మహేంద్రపేన్ద్రభగినీ భక్తిగమ్యా పరావరా ।

జ్ఞానజ్ఞేయా జరాతీతా వేదాంతవిషయా గతిః ॥ ౧౨|౧౧౦॥

దక్షిణా దహనా మాయా సర్వభూతనమస్మతా ।

యోగమాయా విభాగజ్ఞా మహామోహా మహీయసీ ॥ ౧౨౧౧౧॥

సంధ్యా సర్వసముద్భూతిర్మహ్నృక్షాశ్రయానతిః ।

బీజాఙ్గురసముద్భూతిర్మహాశక్తిర్మహామతిః ॥ ౧౨౧౧౨॥

ఖ్యాతిః ప్రజ్ఞా చితిః సంచ్ఛిన్నహబోగీన్ద్రశాయినీ ।

వికృతిః శాంసరీ శాస్త్రగణగన్ధర్వసేవితా ॥ ౧౨౧౧౩॥

వైశ్యానరీ మహాశాలా దేవసేనా గుహప్రియా ।

మహారాత్రిః శివామన్దా శచీ దుఃస్వప్ననాశినీ ॥ ౧౨౧౧౪॥

ఇజ్యా పూజ్యా జగద్ధాత్రీ దుర్విజ్ఞేయా సురూపిణీ ।

తపస్వినీ సమాధిస్థా త్రినేత్రా దివి సంస్థితా ॥ ౧౨౧౧౫॥

గుహమ్మికా గుణోత్పత్తిర్మహాపీఠా మరుత్సుతా ।

హవ్యవాహంతరాగాదిః హవ్యవాహసముద్భవా ॥ ౧౨౧౧౬॥

జగద్వ్యోనిర్జగన్మాతా జన్మమృత్యుజరాతిగా ।

బుద్ధిమాతా బుద్ధిమతీ పురుషాన్తరవాసినీ ॥ ౧౨౧౧౭॥

తరస్వినీ సమాధిస్థా త్రినేత్రా దివి సంస్థితా ।

సర్వేన్ద్రియమనోమాతా సర్వభూతహృది స్థితా ॥ ౧౨౧౧౮॥

సంసారతారిణీ విద్యా బ్రహ్మవాదిమనోలయా ।

బ్రహ్మణీ బృహతీ బ్రాహ్మీ బ్రహ్మభూతా భవారణీ ॥ ౧౨౧౧౯॥

హిరణ్మయీ మహారాత్రిః సంసారపరివర్తకా ।

సుమాలినీ సురూపా చ భావినీ తారినీ ప్రభా ॥ ౧౨౧౨౦॥

ఉన్నీలనీ సర్వసహా సర్వప్రత్యయసాక్షినీ ।

సుసౌమ్యా చన్ద్రవదనా తాన్ద్రవాసక్తమానసా ॥ ౧౨౧౨౧॥

సత్త్వశుద్ధికరీ శుద్ధిర్మలత్రయవినాశినీ ।

జగత్త్రియా జగన్మూర్తిప్రిమూర్తిరమృతాశ్ ॥ ౧౨౧౨౨॥

నిరాశ్రయా నిరాహారా నిరఙ్కురవనోద్భవా ।

చన్ద్రహస్తా విచిత్రాణీ ప్రగ్విణీ పద్మధారిణీ ॥ ౧౨౧౨౩॥

పరావరవిధానజ్ఞా మహాపురుషపూర్వజా ।

విద్యేశ్వరప్రియా విద్యా విద్యుజ్జిహ్వ జితశ్రమా ॥ ౧౨౧౨౪॥

విద్యామయీ సహస్రాక్షీ సహస్రవదనాత్మజా ।

సహస్రరశ్మిః సత్త్వస్థా మహేశ్వరపదాశ్రయా ॥ ౧౨౧౨౫॥

క్షాలినీ సన్మయీ వ్యాప్తా తైజసీ పద్మబోధికా ।

మహామాయాశ్రయా మాన్యా మహాదేవమనోరమా ॥ ౧౨౧౨౬॥

వ్యోమలక్ష్మీః సిహరథా చేకితానామితప్రభా ।

వీరేశ్వరీ విమానస్థా విశోకాశోకనాశినీ ॥ ౧౨౧౨౭॥

అనాహతా కుణ్డలినీ నలినీ పద్మవాసినీ ।

సదానన్దా సదాకీర్తిః సర్వభూతాశ్రయస్థితా ॥ ౧౨౧౨౮॥

వాగ్దేవతా బ్రహ్మకలా కలాతీతా కలారణీ ।

బ్రహ్మశ్రీర్బ్రహ్మహృదయా బ్రహ్మవిష్ణుశివప్రియా ॥ ౧౨౧౨౯॥

వ్యోమశక్తిః క్రియాశక్తిర్జ్ఞానశక్తిః పరాగతిః ।

క్షోభికా బన్ధికా భేద్యా భేదాభేదవివర్జితా ॥ ౧౨౧౩౦॥

అభిన్నాభిన్నసంస్థానా వంశినీ వంశహరిణీ ।

గుహ్యశక్తిర్గుణాతీతా సర్వదా సర్వతోముఖీ ॥ ౧౨౧౩౧॥

భగినీ భగవత్పత్నీ సకలా కాలకారిణీ ।

సర్వవిత్ సర్వతోభద్రా గుహ్యతీతా గుహవలిః ॥ ౧౨౧౩౨॥

ప్రక్రియా యోగమాతా చ గణ్ధా విశ్వేశ్వరేశ్వరీ ।

కపిలా కాపిలా కాంతాకనకాభాకలాంతరా ॥ ౧౨౧౩౩॥

పుణ్యా పుష్కరిణీ భోక్త్రీ పురందరపురస్సరా ।

పాషణీ పరమైశ్వర్యభూతిదా భూతిభూషణా ॥ ౧౨౧౩౪॥

పఞ్చబ్రహ్మసముత్పత్తిః పరమార్థార్థవిగ్రహా ।

ధర్మోదయా భానుమతీ యోగిజ్ఞేయ మనోజవా ॥ ౧౨౧౩౫॥

మనోహరా మనోరథా తాపసీ వేదరూపిణీ ।

వేదశక్తిర్వేదమాతా వేదవిద్యాప్రకాశినీ ॥ ౧౨౧౩౬॥

యోగేశ్వరేశ్వరీ మాతా మహాశక్తిర్మనోమయీ ।

విశ్వావస్థా వియన్మూర్తిర్విద్యున్మాలా విహాయసీ ॥ ౧౨౧౩౭॥

కింనరీ సురభిర్వన్ధ్యా నన్దినీ నన్దివల్లభా ।

భారతీ పరమానన్దా పరాపరవిభేదికా ॥ ౧౨౧౩౮॥

సర్వప్రహరణోపేతా కామ్యా కామేశ్వరేశ్వరీ ।

అచిన్త్యాఽచిన్త్యవిభవా హృల్లేఖా కనకప్రభా ౧౨|౧౩౯||

కూష్మాణ్డీ ధనరత్నాఢ్యా సుగంధా గంధాయినీ ।
త్రివిక్రమపదోద్భూతా ధనుష్పాణిః శివోదయా ॥ ౧౨|౧౪౦||

సుదుర్లభా ధనాద్యక్షా ధన్యా పిఙ్గలలోచనా ।
శాన్తిః ప్రభావతీ దీప్తిః పఙ్కజాయతలోచనా ॥ ౧౨|౧౪౧||

ఆద్యా హృత్కమలోద్భూతా గవాం మతా రణప్రియా ।
సత్త్రియా గిరిజా శుదిర్నిత్యపుష్టా నిరస్తరా ॥ ౧౨|౧౪౨||

దుర్గాకాత్యాయినీచణ్డీ చర్చికా శాన్తవిగ్రహా ।
హిరణ్యవర్ణా రజనీ జగద్యస్తప్రవర్తికా ॥ ౧౨|౧౪౩||

మన్దరాద్రినివాసా చ శారదా స్వర్ణమాలినీ ।
రత్నమాలా రత్నగర్భా పృథ్వీ విశ్వప్రమాధినీ ॥ ౧౨|౧౪౪||

పద్మాననా పద్మనిభా నిత్యతుష్టాఽమృతోద్భవా ।
ధున్వతీ దుఃప్రకమ్పా చ సూర్యమాతా దృషద్వతీ ॥ ౧౨|౧౪౫||

మహేస్త్రభగినీ మాన్యా వరేణ్యా వరదయికా ।
కల్యాణీ కమలావాసా పఞ్చచూడా వరప్రదా ॥ ౧౨|౧౪౬||

వాచ్యా వరేశ్వరీ వన్ద్యా దుర్జయా దురతిక్రమా ।
కాలరాత్రిర్మహావేగా వీరభద్రప్రియా హితా ॥ ౧౨|౧౪౭||

భద్రకాలీ జగన్మాతా భక్తానాం భద్రదాయినీ ।
కరాలా పిఙ్గలాకారా కామభేదాఽమహామదా ॥ ౧౨|౧౪౮||

యశస్వినీ యశోదా చ షడధ్వపరివర్తికా ।

శక్తిని పద్మినీ సాంఖ్యా సాంఖ్యయోగప్రవర్తికా ॥ ౧౨౧౪౯॥

చైత్రా సంవత్సరారూఢా జగత్సమ్పారణీధ్వజా ।

శుక్లార్చిః ఖేచరీస్యస్థా కమ్బుగ్రీవాకలిప్రియా ॥ ౧౨౧౫౦॥

ఖగధ్వజా ఖగారూఢా పరార్యా పరమాలినీ ।

ఐశ్వర్యపద్మనిలయా విరక్తా గరుడాసనా ॥ ౧౨౧౫౧॥

జయంతీ హృద్గహా గమ్యా గహ్వరేష్ఠా గణాగ్రణీః ।

సంకల్పసిద్ధా సామ్యస్థా సర్వవిజ్ఞానదాయినీ ॥ ౧౨౧౫౨॥

కలికల్పవిహస్తీ చ గుహ్యోపనిషదుత్తమా ।

నిష్ఠా దృష్టిః స్మృతిర్వ్యాప్తిః పుష్టిస్తుష్టిః క్రియావతీ ॥ ౧౨౧౫౩॥

విశ్వామరేశ్వరేశానా భుక్తిర్ముక్తిః శివాఽమృతా ।

లోహితా సర్పమాలా చ భీషణీ వనమాలినీ ॥ ౧౨౧౫౪॥

అనన్తశయనాఽనన్తా సరనారాయణోద్భవా ।

నృసింహీ దైత్యమథనీ శఙ్ఖచక్రగదాధరా ॥ ౧౨౧౫౫॥

సంకర్షణసముత్పత్తిరమ్బికాపాదసంశ్రయా ।

మహాజ్వాలా మహామూర్తిః సుమూర్తిః సర్వకామధుక్ ॥ ౧౨౧౫౬॥

సుప్రభా సుప్తనా సౌరీ ధర్మకామార్థమోక్షదా ।

భూమధ్యనిలయా పూర్వా పురాణపురుషారణిః ॥ ౧౨౧౫౭॥

మహావిభూతిదా మధ్యా సరోజనయనా సమా ।

అష్టాదశభుజానాద్యా నీలోత్పలదలప్రభగౌ॥౧౫౮॥

సర్వశక్త్యాసనారూఢా సర్వధర్మార్థవర్జితా ।

వైరాగ్యజ్ఞాననిరతా నిరాలోకా నిరిన్ద్రియా ॥ ౧౫౧౫౯॥

విచిత్రగహనాధారా శాశ్వతస్థానవాసినీ ।

స్థానేశ్వరీ నిరానన్దా త్రిశూలవరధారిణీ ॥ ౧౫౧౬౦॥

అశేషదేవతామూర్తిర్దేవతా వరదేవతా ।

గణామ్బికా గిరేః పుత్రీ నిశుమ్భవినిపాతినీ ॥ ౧౫౧౬౧॥

అవర్ణా వర్ణరహితా త్రివర్ణా జీవసంభవా ।

అనన్తవర్ణాననన్యస్థా శంకరీ శాన్తమానసా ॥ ౧౫౧౬౨॥

అగోత్రా గోమతీ గోప్త్రీ గుహ్యరూపా గుణోత్తరా ।

గౌరీర్గవ్యప్రియా గౌణీ గణేశ్వరనమస్కృతా ॥ ౧౫౧౬౩॥

సత్యమాతా సత్యసంధా త్రిసంధ్యా సంధివర్జితా ।

సర్వవాదాశ్రయా సాంఖ్యా సాంఖ్యయోగసముద్భవా ॥ ౧౫౧౬౪॥

అసంఖ్యేయానప్రమేయాఖ్యా శూన్యా శుద్ధకులోద్భవా ।

బిన్దూనాదసముత్పత్తిః శంభువామా శశిప్రభా ॥ ౧౫౧౬౫॥

పిషణ్ణా భేదరహితా మనోజ్ఞా మధుసూదనీ ।

మహాశ్రీః శ్రీసముత్పత్తిస్తమఃపారే ప్రతిష్ఠితా ॥ ౧౫౧౬౬॥

త్రితత్త్వమాతా త్రివిధా సుసూక్ష్మపదసంశ్రయా ।

శన్తా భీతా మలాతీతా నిర్వికారా నిరాశ్రయా ॥ ౧౫౧౬౭॥

శివాఖ్యా చిత్తనిలయా శివజ్ఞానస్వరూపిణీ ।

దైత్యదానవనిర్మాత్రీ కాశ్యపీ కాలకర్ణికా ॥ ౧౨౧౬౮॥

శాస్త్రయోనిః క్రియామూర్తిశ్చతుర్వర్గప్రదర్శికా ।

నారాయణీ నరేంద్ఘాతిః కౌముదీ లిఙ్గధారిణీ ॥ ౧౨౧౬౯॥

కాముకీ లలితాభావా పరాపరవిభూతిదా ।

పరాస్తజాతమహిమా బడవా వామలోచనా ॥ ౧౨౧౭౦॥

సుభద్రా దేవకీ సీతా వేదవేదాఙ్గపారగా ।

మనస్వినీ మన్యుమాతా మహామన్యుసముద్భవా ॥ ౧౨౧౭౧॥

అమృత్యురమృతాస్వాదా పురుహూతా పురుష్టుతా ।

అశోచ్యా భిన్నవిషయా హిరణ్యరజతప్రియా ॥ ౧౨౧౭౨॥

హిరణ్యా రాజతీ హైమా హేమాభరణభూషితా ।

విభ్రాజమానా దుర్జ్ఞాయా జ్యోతిష్టోమఫలప్రదా ॥ ౧౨౧౭౩॥

మహానిద్రాసముద్భూతిరనిద్రా సత్యదేవతా ।

దీర్ఘాకకుద్మినీ హృద్యా శాన్తిదా శాన్తివర్ధినీ ॥ ౧౨౧౭౪॥

లక్ష్మ్యాదిశక్తిజననీ శక్తిచక్రప్రవర్తికా ।

త్రిశక్తిజననీ జన్యా షడూర్మిపరివర్జితా ॥ ౧౨౧౭౫॥

సుధామా కర్మకరణీ యుగాస్తదహనాత్మికా ।

సంకర్షణీ జగద్ధాత్రీ కామయోనిః కిరీటినీ ॥ ౧౨౧౭౬॥

ఐన్ద్రీ త్రైలోక్యనమితా వైష్ణవీ పరమేశ్వరీ ।

ప్రద్యుమ్నదయితా దాత్రీ యుగ్మదృష్టిప్రిలోచనా ॥ ౧౨౧౭౭॥

మదోత్కటా హంసగతిః ప్రచణ్డా చణ్డవిక్రమా ।

వృషావేశా వియన్మాతా విన్ధ్యపర్వతవాసినీ ॥ ౧౨౧౭౮॥

హిమవన్మేరునిలయా కైలాసగిరివాసినీ ।

చాణూరహన్తనయా నీతిజ్ఞా కామరూపిణీ ॥ ౧౨౧౭౯॥

వేదవిద్యావ్రతస్నాతా ధర్మశీలాఽనిలాశనా ।

వీరభద్రప్రియా వీరా మహాకామసముద్భవా ॥ ౧౨౧౮౦॥

విద్యాధరప్రియా సిద్ధా విద్యాధరనిరాకృతిః ।

ఆప్యాయనీ హరన్తి చ పావనీ పోషణీ కలా ॥ ౧౨౧౮౧॥

మాతృకా మన్మథోద్భూతా వారిజా వాహనప్రియా ।

కరీషిణీ సుధావాణీ వీణావాదనతత్పరా ॥ ౧౨౧౮౨॥

సేవితా సేవికా సేవ్యా సినీవాలీ గరుత్మతీ ।

అరున్ధతీ హిరణ్యాక్షీ మృగాంకా మానదాయినీ ॥ ౧౨౧౮౩॥

వసుప్రదా వసుమతీ వసోర్ధ్వరా వసుంధరా ।

ధారాధరా వరారోహా వరావరసహస్రదా ॥ ౧౨౧౮౪॥

శ్రీఫలా శ్రీమతీ శ్రీశా శ్రీనివాసా శివప్రియా ।

శ్రీధరా శ్రీకరీ కల్యా శ్రీధరార్ద్ర శరీరిణీ ॥ ౧౨౧౮౫॥

అనన్తదృష్టిరక్షుద్రా ధాత్రీశా ధనదప్రియా ।

నిహన్త్రీ దైత్యసంజ్ఞానాం సిహికా సిహవాహనా ॥ ౧౨౧౮౬॥

సుషేణా చస్త్రనిలయా సుకీర్తిశ్చిన్నసంశయా ।

రసజ్ఞా రసదా రామా లేలిహానామృతప్రవా ॥ ౧౨౧౮౭॥

నిత్యోదితా స్వయంజ్యోతిరుత్సుకా మృతజీవనా ।

వజ్రదణ్డా వజ్రజిహ్వో వైదేహీ వజ్రవిగ్రహా ॥ ౧౨౧౮౮॥

మఙ్గల్యా మఙ్గలా మాలా మలినా మలహారిణీ ।

గాఢరీ గారుడి చాస్త్రీ కమ్పలాశ్వతరప్రియా ॥ ౧౨౧౮౯॥

సౌదామినీ జనానన్దా భ్రుకుటీకుటిలాననా ।

కర్ణికారకరా కక్ష్మా కంసప్రాణాపహారిణీ ॥ ౧౨౧౯౦॥

యుగంధరా యుగావర్తా త్రిసంధ్యా హర్షవర్ధనీ ।

ప్రత్యక్షదేవతా దివ్యా దివ్యగంధా దివా పరా ॥ ౧౨౧౯౧॥

శక్రాసనగతా శాస్త్రీ సాన్ధ్యా చారుశరాసనా ।

ఇష్టా విశిష్టా శిష్టేష్టా శిష్టాశిష్టప్రపూజితా ॥ ౧౨౧౯౨॥

శతరూపా శతావర్తా వినతా సురభిః సురా ।

సురేంద్రమాతా సుద్యుమ్నా సుమమ్నా సూర్యసంస్థితా ॥ ౧౨౧౯౩॥

సమీక్ష్యా సత్ప్రతిష్ఠా చ నివృత్తిర్జ్ఞానపారగా ।

ధర్మశాస్త్రార్థకుశలా ధర్మజ్ఞా ధర్మవాహనా ॥ ౧౨౧౯౪॥

ధర్మాధర్మవినిర్మాత్రీ ధర్మికాణాం శివప్రదా ।

ధర్మశక్తిర్ధర్మమయీ విధర్మా విశ్వధర్మిణీ ॥ ౧౨౧౯౫॥

ధర్మాన్తరా ధర్మమయీ ధర్మపూర్వా ధనావహా ।

ధర్మపదేష్ఠి ధర్మత్మా ధర్మగమ్యా ధరాధరా ॥ ౧౨౧౯౬॥

కాపాలీ శకలా మూర్తిః కలా కలితవిగ్రహా ।

సర్వశక్తివినిర్ముక్తా సర్వశక్త్యాశ్రయాశ్రయా ॥ ౧౨౧౯౭॥

సర్వా సర్వేశ్వరీ సూక్ష్మా సూక్ష్మాజ్ఞానస్వరూపిణీ ।

ప్రధానపురుషేశేషా మహాదేవైకసాక్షిణీ ॥ ౧౨౧౯౮॥

సదాశివా వియన్మూర్తిర్విశ్వమూర్తిరమూర్తికా ।

ఏవం నామ్నాం సహస్రేణ స్తుత్యాఽసౌ హిమవాన్ గిరిః ॥ ౧౨౧౯౯॥

భూయః ప్రణమ్య భీతాత్మా ప్రోవాచేదం కృతాఙ్గాలిః ।

యదేతదైశ్వరం రూపం ఘోరం తే పరమేశ్వరి ॥ ౧౨౨౦౦॥

భీతోఽస్మి సామృతం దృష్ట్వా రూపమన్యత్ ప్రదర్శయ ।

ఏవముక్తాఽథ సా దేవీ తేన శైలేన పార్వతీ ॥ ౧౨౨౦౧॥

సంహృత్య దర్శయామాస స్వరూపమపరం పునః ।

నీలోత్పలదలప్రఖ్యం నీలోత్పలసుగంధికమ్ ॥ ౧౨౨౦౨॥

ద్వినేత్రం ద్విభుజం సౌమ్యం నీలాలకవిభూషితమ్ ।

రక్తపాదామ్బుజతలం సురక్తకరపల్లవమ్ ॥ ౧౨౨౦౩॥

శ్రీమద్విశాలసంవృత్తంలలాటతిలకోజ్జ్వలమ్ ।

భూషితం చారుసర్వాఙ్గం భూషణైరతికోమలమ్ ॥ ౧౨౨౦౪॥

దధానమురసా మాలాం విశాలాం హేమనిర్మితామ్ ।

ఈషత్ప్రీతం సుబిమ్బోష్ఠం నూపురారావసంయుతమ్ ॥ ౧౨౨౦౫॥

ప్రసన్నవదనం దివ్యమనంతమహిమాస్పదమ్ ।

తదీదృశం సమాలోక్య స్వరూపం శైలసత్తమః ॥ ౧౨౧౦౬॥

భీతిం సంత్యజ్య హృష్టాత్మా బభాషే పరమేశ్వరీమ్ ।

హిమవానువాచ

అద్య మే సఫలం జన్మ అద్య మే సఫలం తపః ॥ ౧౨౧౦౭॥

యన్మే సాక్షాత్తమవ్యక్తా ప్రసన్నా దృష్టిగోచరా ।

త్వయా సృష్టం జగత్ సర్వం ప్రధానాద్యం త్వయి స్థితమ్ ॥ ౧౨౧౦౮॥

త్వయ్యేవ లీయతే దేవి త్వమేవ చ పరా గతిః ।

వదన్తి కేచిత్ త్వమేవ ప్రకృతిం ప్రకృతేః పరామ్ ॥ ౧౨౧౦౯॥

అపరే పరమార్థజ్ఞాః శివేతి శివసంశ్రయాత్ ।

త్వయి ప్రధానం పురుషో మహాన్ బ్రహ్మ తథేశ్వరః ॥ ౧౨౧౧౦॥

అవిద్యా నియతిర్మాయా కలాద్యాః శతశోఽభవన్ ।

త్వం హి సా పరమా శక్తిరనంతా పరమేష్ఠినీ ॥ ౧౨౧౧౧॥

సర్వభేదవినిర్ముక్తా సర్వేభేదాశ్రయాశ్రయా ।

త్వామధిష్ఠాయ యోగేశి మహాదేవో మహేశ్వరః ॥ ౧౨౧౧౨॥

ప్రధానాద్యం జగత్ కృత్స్నం కరోతి వికరోతి చ ।

త్వయైవ సంగతో దేవః స్వమానందం సమశ్नुతే ॥ ౧౨౧౧౩॥

త్వమేవ పరమానందస్తవేవానందదాయినీ ।

త్వమక్షరం పరం వ్యోమ మహాజ్యోతిర్నిరజ్జానమ్ ॥ ౧౨౧౧౪॥

శివం సర్వగతం సూక్ష్మం పరం బ్రహ్మ సనాతనమ్ ।

త్వం శక్తః సర్వదేవానాం బ్రహ్మ బ్రహ్మవిదామసి ॥ ౧౨౧౧॥

వాయుర్బలవతాం దేవి యోగినాం త్వం కుమారకః ।

ఋషీణాం చ వసిష్ఠస్త్వం వ్యాసో వేదవిదామసి ॥ ౧౨౧౨॥

సాంఖ్యానాం కపిలో దేవో రుద్రాణామసి శంకరః ।

ఆదిత్యానాముపేంద్రస్త్వం వసూనాం చైవ పావకః ॥ ౧౨౧౩॥

వేదానాం సామవేదస్త్వం గాయత్రీ ఛన్దసామసి ।

అధ్యాత్మవిద్యా విద్యానాం గతీనాం పరమా గతిః ॥ ౧౨౧౪॥

మాయా త్వం సర్వశక్తీనాం కాలః కలయతామసి ।

ఓంకారః సర్వగుహ్యనాం వర్ణానాం చ ద్విజాత్తమః ॥ ౧౨౧౫॥

ఆశ్రమాణాం చ గార్హస్థ్యమీశ్వరాణాం మహేశ్వరః ।

పుంసాం త్వమేకః పురుషః సర్వభూతహృది స్థితః ॥ ౧౨౧౬॥

సర్వోపనిషదాం దేవి గుహ్యోపనిషదుచ్యతే ।

ఈశానశ్వాసి కల్పానాం యుగానాం కృతమేవ చ ॥ ౧౨౧౭॥

ఆదిత్యః సర్వమార్గాణాం వాచాం దేవి సరస్వతీ ।

త్వం లక్ష్మీశ్చారురూపాణాం విష్ణుర్మాయావినామసి ॥ ౧౨౧౮॥

అరున్ధతీ సతీనాం త్వం సుపర్ణః పతతామసి ।

సూక్తానాం పౌరుషం సూక్తం సామ జ్యేష్ఠం చ సామసు ॥ ౧౨౧౯॥

సావిత్రి చాసి జాప్యానాం యజుషాం శతరుద్రయమ్ ।

పర్వతానాం మహామేరురనన్తో భోగినామసి ॥ ౧౨౧౨౧౪॥

సర్వేషాం త్వం పరం బ్రహ్మ త్వన్మయం సర్వమేవ హి ॥ ౧౨౧౨౧౫॥

రూపం తవాశేషకలావిహీన-
మగోచరం నిర్మలమేకరూపమ్ ।
అనాదిమధ్యాంతమనంతామాద్యం
నమామి సత్యం తమసః పరస్తాత్ ॥ ౧౨౧౨౧౬॥

యదేవ పశ్యన్తి జగత్ప్రసూతిం
వేదాంతవిజ్ఞానవినిశ్చితార్థాః ।
ఆనన్దమాత్రం ప్రణవాభిధానం
తదేవ రూపం శరణం ప్రపద్యే ॥ ౧౨౧౨౧౭॥

అశేషభూతాంతరసన్నివిష్టం
ప్రధానపుంయోగవియోగహేతుమ్ ।
తేజోమయం జన్మవినాశహీనం
ప్రాణాభిధానం ప్రణతోఽస్మి రూపమ్ ॥ ౧౨౧౨౧౮॥

ఆద్యంతహీనం జగదాత్మభూతం
విభిన్నసంస్థం ప్రకృతేః పరస్తాత్ ।
కూటస్థమవ్యక్తవపుస్తథైవ
నమామి రూపం పురుషాభిధానమ్ ॥ ౧౨౧౨౧౯॥

సర్వాశ్రయం సర్వజగద్విధానం
సర్వత్రగం జన్మవినాశహీనమ్ ।
సూక్ష్మం విచిత్రం త్రిగుణం ప్రధానం
నతోఽస్మి తే రూపమరూపభేదమ్ ॥ ౧౨౧౨౨౦॥

ఆద్యం మహాంతం పురుషాత్మరూపం
ప్రకృత్యవస్థం త్రిగుణాత్మబీజమ్ ।
ఐశ్వర్యవిజ్ఞానవిరాగధర్మైః
సమన్వితం దేవి నతోఽస్మి రూపమ్ ॥ ౧౨౧౩౧॥

ద్విసప్తలోకాత్మకమమ్బుసంస్థం
విచిత్రభేదం పురుషైకనాథమ్ ।
అనంతభూతైరధివాసితం తే
నతోఽస్మి రూపం జగదణ్డసంజ్ఞమ్ ॥ ౧౨౧౩౨॥

అశేషవేదాత్మకమేకమాద్యం
స్వతేజసా పూరితలోకభేదమ్ ।
త్రికాలహేతుం పరమేష్ఠిసంజ్ఞం
నమామి రూపం రవిమణ్డలస్థమ్ ॥ ౧౨౧౩౩॥

సహస్రమూర్ధానమనంతశక్తిం
సహస్రబాహుం పురుషం పురాణమ్ ।
శయానమంతః సలిలే తథైవ
నారాయణాఖ్యం ప్రణతోఽస్మి రూపమ్ ॥ ౧౨౧౩౪॥

దంష్ట్రాకరాలం త్రిదశాభివన్ద్యం
యుగాంతకాలానలకల్పరూపమ్ ।
అశేషభూతాణ్డవినాశహేతుం
నమామి రూపం తవ కాలసంజ్ఞమ్ ॥ ౧౨౧౩౫॥

ఫణాసహస్రేణ విరాజమానం
భోగీంద్రముఖ్యైరభిపూజ్యమానమ్ ।
జనార్దనారూఢతనుం ప్రసుప్తం

నతోఽస్మి రూపం తవ శేషసంజ్ఞమ్ ॥ ౧౨౧౩౫॥

అవ్యాహతైశ్వర్యమయుగ్మనేత్రం
బ్రహ్మమృతానందరసజ్ఞమేకమ్ ।
యుగాంతశేషం దివి నృత్యమానం
నతోఽస్మి రూపం తవ రుద్రసంజ్ఞమ్ ॥ ౧౨౧౩౬॥

ప్రహీణశోకం విమలం పవిత్రం
సురాసురైరర్చితాపాదపద్మమ్ ।
సుకోమలం దేవి విభాసి శుభ్రం
నమామి తే రూపమిదం భవాని ॥ ౧౨౧౩౭॥

ఓం నమస్తేఽస్తు మహాదేవి నమస్తే పరమేశ్వరి ।
నమో భగవతీశాని శివామై తే నమో నమః ॥ ౧౨౧౩౮॥

త్వన్మయోఽహం త్వదాధారస్త్యమేవ చ గతిర్మమ ।
త్వామేవ శరణం యాస్యే ప్రసీద పరమేశ్వరి ॥ ౧౨౧౩౯॥

మయా నాస్తి సమో లోకే దేవో వా దానవోఽపి వా ।
జగన్మాతైవ మత్పుత్రీ సంభూతా తపసా యతః ॥ ౧౨౧౪౦॥

ఏషా తవామ్బికా దేవి కిలాభూత్పితృకన్యకా ।
మేనాఽశేషజగన్మాతురహో పుణ్యస్య గౌరవమ్ ॥ ౧౨౧౪౧॥

పాహి మామమరేశాని మేనయా సహ సర్వదా ।
నమామి తవ పాదాబ్జం ప్రజామి శరణం శివామ్ ॥ ౧౨౧౪౨॥

అహో మే సుమహద్ భాగ్యం మహాదేవీసమాగమాత్ ।

ఆజ్ఞాపయ మహాదేవి కిం కరిష్యామి శంకరి ॥ ౧౨౧౪౩॥

ఏతావదుక్త్వా వచనం తదా హిమగిరీశ్వరః ।

సమ్మేక్షణమాణో గిరిజాం ప్రాజ్ఞానిః పార్శ్వతోఽభవత్ ॥ ౧౨౧౪౪॥

అథ సా తస్య వచనం నిశమ్య జగతోఽరణిః ।

సస్మితం ప్రాహ పితరం స్మృత్వా పశుపతిం పతిమ్ ॥ ౧౨౧౪౫॥

దేవ్యువాచ

శ్రృణుష్య చైతత్ ప్రథమం గుహ్యమీశ్వరగోచరమ్ ।

ఉపదేశం గిరిశ్రేష్ఠ సేవితం బ్రహ్మవాదిభిః ॥ ౧౨౧౪౬॥

యన్మే సాక్షాత్ పరం రూపమైశ్వరం దృష్టమద్భుతమ్ ।

సర్వశక్తిసమాయుక్తమనంతం ప్రేరకం పరమ్ ॥ ౧౨౧౪౭॥

శాస్త్రః సమాహితమనా దమ్భాహంకారవర్జితః ।

తన్నిష్ఠస్తత్పరో భూత్వా తదేవ శరణం వ్రజ ॥ ౧౨౧౪౮॥

భక్త్యా త్వనన్యయా తాత పద్భావం పరమాశ్రితః ।

సర్వయజ్ఞతపోదానైస్తదేవార్ఘ్యయ సర్వదా ॥ ౧౨౧౪౯॥

తదేవ మనసా పశ్య తద్ ధ్యాయస్వ యజస్వ చ ।

మమోపదేశాత్సంసారం నాశయామి తవానఘ ॥ ౧౨౧౫౦॥

అహం వై మత్పరాన్ భక్తానైశ్వరం యోగమాస్థితాన్ ।

సంసారసాగరాదస్మాదుద్ధరామ్యచిరేణ తు ॥ ౧౨౧౫౧॥

ధ్యానేన కర్మయోగేన భక్త్యా జ్ఞానేన చైవ హి ।

ప్రాప్యోఽహం తే గిరిశ్రేష్ఠ నాన్యథా కర్మకోటిభిః ॥ ౧౨౧౨౩॥

శ్రుతిస్మృత్యుదితం సమ్యక్ కర్మ వర్ణాశ్రమాత్మకమ్ ।

అధ్యాత్మజ్ఞానసహితం ముక్తయే సతతం కురు ॥ ౧౨౧౨౪॥

ధర్మాత్సంజాయతే భక్తిర్భక్త్యా సమ్ప్రాప్యతే పరమ్ ।

శ్రుతిస్మృతిభ్యాముదితో ధర్మో యజ్ఞాదికో మతః ॥ ౧౨౧౨౫॥

నాన్యతో జాయతే ధర్మో వేదాద్ ధర్మో హి నిర్భభౌ ।

తస్మాన్ముముక్షుర్ధర్మార్థీ మద్రూపం వేదమాశ్రయేత్ ॥ ౧౨౧౨౬॥

మమైవైషా పరా శక్తిర్వేదసంజ్ఞా పురాతనీ ।

ఋగ్యజుః సామరూపేణ సర్గాదౌ సమ్ప్రవర్తతే ॥ ౧౨౧౨౭॥

తేషామేవ చ గుప్త్యర్థం వేదానాం భగవానజః ।

బ్రాహ్మణాదీన్ ససర్వాథ స్వే స్వే కర్మణ్యయోజయత్ ॥ ౧౨౧౨౮॥

యే న కుర్వన్తి తద్ ధర్మం తదర్థం బ్రహ్మనిర్మితాః ।

తేషామధస్తాద్ నరకాంతామిస్తాదీనకల్పయత్ ॥ ౧౨౧౨౯॥

న చ వేదాదృతే కిఞ్చిచ్ఛాస్త్రం ధర్మాభిధాయకమ్ ।

యోఽన్యత్రరమతేసోఽసౌ న సంభాష్యో ద్విజాతిభిః ॥ ౧౨౧౩౦॥

యాని శాస్త్రాణి దృశ్యన్తే లోకేఽస్మిన్ వివిధానితు ।

శ్రుతిస్మృతివిరుద్ధాని నిష్ఠా తేషాం హి తామసీ ॥ ౧౨౧౩౧॥

కాపాలం పఞ్చరాత్రం చ యామలం వామమార్గతమ్ ।

ఏవంవిధాని చాన్యాని మోహనార్థాని తాని తు ॥ ౧౨౧౩౨॥

యే కుశాస్త్రాభియోగేన మోహయన్తీహ మానవాన్ ।

మయా సృష్టాని శాస్త్రాణి మోహయేషాం భవాన్తరే ॥ ౧౨౧౬౩॥

వేదార్థవిత్తమైః కార్యం యత్ స్మృతం కర్మ వైదికమ్ ।

తత్ప్రయత్నేన కుర్వన్తి మత్ప్రియాస్తే హి యే నరాః ॥ ౧౨౧౬౪॥

వర్ణానామనుకమ్యార్థం మన్నియోగాద్విరాట్ స్వయమ్ ।

స్వాయంభువో మనుర్ధార్మాన్ మునీనాం పూర్వముక్తవాన్ ॥ ౧౨౧౬౫॥

శ్రుత్వా చాన్యేఽపి మునయస్తన్ముఖాద్ ధర్మముత్తమమ్ ।

చక్రుర్ధర్మప్రతిష్ఠార్థం ధర్మశాస్త్రాణి చైవ హి ॥ ౧౨౧౬౬॥

తేషు చాన్తర్హితేష్యేషం యుగాన్తేషు మహర్షయః ।

బ్రహ్మణో వచనాత్తాని కరిష్యన్తి యుగే యుగే ॥ ౧౨౧౬౭॥

అష్టాదశ పురాణాని వ్యాసేన కథితాని తు ।

నియోగాద్ బ్రహ్మణో రాజంస్తేషు ధర్మః ప్రతిష్ఠితః ॥ ౧౨౧౬౮॥

అన్యాయ్యవపురాణాని తచ్ఛిష్యైః కథితాని తు ।

యుగే యుగేఽత్ర సర్వేషాం కర్తా వై ధర్మశాస్త్రవిత్ ॥ ౧౨౧౬౯॥

శిక్షా కల్పో వ్యాకరణం నిరుక్తం ఛన్ద ఏవ చ ।

జ్యోతిః శాస్త్రం న్యాయవిద్యా మీమాంసా చోపబృంహణమ్ ॥ ౧౨౧౭౦॥

ఏవం చతుర్దశైతాని విద్యాస్థానాని సత్తమ ।

చతుర్వేదైః సహోక్తాని ధర్మే నాన్యత్ర విద్యతే ॥ ౧౨౧౭౧॥

ఏవం పైతామహం ధర్మం మనుష్యాసాదయః పరమ్ ।

స్థాపయన్తి మమాదేశాద్ యావదాభూతసమ్ప్లవమ్ ॥ ౧౨౧౨౨॥

బ్రహ్మణా సహ తే సర్వే సమ్ప్రాప్తే ప్రతిసంచరే ।

పరస్యాన్తే కృతాత్మానః ప్రవిశన్తి పరం పదమ్ ॥ ౧౨౧౨౩॥

తస్మాత్ సర్వప్రయత్నేన ధర్మార్థం వేదమాశ్రయేత్ ।

ధర్మేణ సహితం జ్ఞానం పరం బ్రహ్మ ప్రకాశయేత్ ॥ ౧౨౧౨౪॥

యే తు సన్ధాన్ పరిత్యజ్య మామేవ శరణం గతాః ।

ఉపాసతే సదా భక్త్యా యోగమైశ్వరమాస్థితాః ॥ ౧౨౧౨౫॥

సర్వభూతదయావన్తః శాన్తా దాన్తా విమత్సరాః ।

అమానినో బుద్ధిమన్తస్తాపసాః శంసితవ్రతాః ॥ ౧౨౧౨౬॥

మచ్ఛిత్రా మధతప్రాణా మజ్జానకథనే రతాః ।

సంన్యాసినో గృహస్థాశ్చ వనస్థా బ్రహ్మచారిణః ॥ ౧౨౧౨౭॥

తేషాం నిత్యాభియుక్తానాం మాయాతత్త్వం సముత్థితమ్ ।

నాశయామి తమః కృత్స్నం జ్ఞానదీపేన మా చిరాత్ ॥ ౧౨౧౨౮॥

తే సునిర్ధూతతమసా జ్ఞానేనైకేన మన్మయాః ।

సదానన్దాస్తు సంసారే న జాయన్తే పునః పునః ॥ ౧౨౧౨౯॥

తస్మాత్ సర్వప్రకారేణ మద్భక్తో మత్పరాయణః ।

మామేవార్చయ సర్వత్ర మనసా శరణం గతః ॥ ౧౨౧౩౦॥

అశక్తో యది మే ధ్యాతుమైశ్వరం రూపమవ్యయమ్ ।

తతో మే సకలం రూపం కాలాద్యం శరణం వ్రజ ॥ ౧౨౧౩౧॥

యద్యత్ స్వరూపం మే తాత మనసో గోచరం తవ ।
తన్నిష్ఠస్తత్పరో భూత్వా తదర్చనపరో భవ ॥ ౧౨౧౨౮౨॥

యత్తు మే నిష్కలం రూపం చిన్మాత్రం కేవలం శివమ్ ।
సర్వోపాధివినిర్ముక్తమనంతమమృతం పరమ్ ॥ ౧౨౧౨౮౩॥

జ్ఞానేనైకేన తల్లభ్యం క్లేశేన పరమం పదమ్ ।
జ్ఞానమేవ ప్రపశ్యన్తో మామేవ ప్రవిశన్తి తే ॥ ౧౨౧౨౮౪॥

తద్బుద్ధయస్తదాత్మానస్తన్నిష్ఠాస్తత్పరాయణాః ।
గచ్ఛన్త్యపునరావృత్తిం జ్ఞాననిర్ధాతకల్మషాః ॥ ౧౨౧౨౮౫॥

మామనాశ్రిత్య పరమం నిర్వాణమమలం పదమ్ ।
ప్రాప్యతే న హి రాజేన్ద్ర తతో మాం శరణం ప్రజ ॥ ౧౨౧౨౮౬॥

ఏకత్వేన పృథక్త్వేన తథా చోభయథాపి వా ।
మాముపాస్య మహారాజ తతో యాస్యాసి తత్పదమ్ ॥ ౧౨౧౨౮౭॥

మామనాశ్రిత్య తత్తత్త్వం స్వభావవిమలం శివమ్ ।
జ్ఞాయతే న హి రాజేన్ద్ర తతో మాం శరణం ప్రజ ॥ ౧౨౧౨౮౮॥

తస్మాత్ త్వమక్షరం రూపం నిత్యం చారూపమైశ్వరమ్ ।
ఆరాధయ ప్రయత్నేన తతో బంధం ప్రహస్యసి ॥ ౧౨౧౨౮౯॥

కర్మణా మనసా వాచా శివం సర్వత్ర సర్వదా ।
సమారాధయ భావేన తతో యాస్యాసి తత్పదమ్ ॥ ౧౨౧౨౯౦॥

న వై పశ్యన్తి తత్తత్త్వం మోహితా మమ మాయయా ।

అనాద్యనన్తం పరమం మహేశ్వరమజం శివమ్ ॥ ౧౨౧౯౧॥

సర్వభూతాత్మభూతస్థం సర్వాధారం నిరజ్ఞానమ్ ।

నిత్యానన్తం నిరాభాసం నిర్గుణం తమసః పరమ్ ॥ ౧౨౧౯౨॥

అద్వైతమచలం బ్రహ్మ నిష్కలం నిష్పవజ్చకమ్ ।

స్వసంవేద్యమవేద్యం తత్ పరే వ్యోమ్ని వ్యవస్థితమ్ ॥ ౧౨౧౯౩॥

సూక్ష్మేణ తమసా నిత్యం వేష్టితా మమ మాయయా ।

సంసారసాగరే ఘోరే జాయన్తే చ పునః పునః ॥ ౧౨౧౯౪॥

భక్త్యా త్వనన్యయా రాజన్ సమ్యగ్ జ్ఞానేన చైవ హి ।

అన్యేష్టవ్యం హి తద్ బ్రహ్మ జన్మబన్ధనివృత్తయే ॥ ౧౨౧౯౫॥

అహంకారం చ మాత్సర్యం కామం క్రోధపరిగ్రహమ్ ।

అధర్మాభినివేశం చ త్యక్త్వా వైరాగ్యమాస్థితః ॥ ౧౨౧౯౬॥

సర్వభూతేషు చాత్మానం సర్వభూతాని చాత్మని ।

అన్వీక్య చాత్మనాత్మానం బ్రహ్మభూయాయ కల్పతే ॥ ౧౨౧౯౭॥

బ్రహ్మభూతః ప్రసన్నాత్మా సర్వభూతాభయప్రదః ।

ఐశ్వరీం పరమాం భక్తిం విన్దేతానన్యగామినీమ్ ॥ ౧౨౧౯౮॥

వీక్షతే తత్పరం తత్త్వమైశ్వరం బ్రహ్మనిష్కలమ్ ।

సర్వసంసారనిర్ముక్తో బ్రహ్మణేయవావతిష్ఠతే ॥ ౧౨౧౯౯॥

బ్రహ్మణో హి ప్రతిష్ఠాఽయం పరస్య పరమః శివః ।

అనన్యశ్చావ్యయః పైకశ్చాత్మాధారో మహేశ్వరః ॥ ౧౨౨౦౦॥

జ్ఞానేన కర్మయోగేన భక్తియోగేన వా నృప ।

సర్వసంసారముక్త్యర్థమీశ్వరం శరణం వ్రజ ॥ ౧౨౧౩౦౧॥

ఏష గుహ్యోపదేశస్తే మయా దత్తో గిరీశ్వర ।

అన్వీక్య చైతదఖిలం యథేష్టం కర్తుమర్హసి ॥ ౧౨౧౩౦౨॥

అహం వై యాచితా దేవైః సంజాతా పరమేశ్వరాత్ ।

వినిష్ఠ్య దక్షం పితరం మహేశ్వరవినిష్ఠకమ్ ॥ ౧౨౧౩౦౩॥

ధర్మసంస్థాపనార్థాయ తవారాధనకారణాత్ ।

మేనాదేహసముత్పన్నా త్వామేవ పితరం శ్రితా ॥ ౧౨౧౩౦౪॥

స త్వం నియోగాద్దేవస్య బ్రహ్మణః పరమాత్మనః ।

ప్రిదాస్యసే మాం రుద్రాయ స్వయంవరసమాగమే ॥ ౧౨౧౩౦౫॥

తత్సంబంధాచ్చ తే రాజన్ సర్వే దేవాః సవాసవాః ।

త్వాం నమస్యన్తి వై తాత ప్రసీదతి చ శంకరః ॥ ౧౨౧౩౦౬॥

తస్మాత్సర్వప్రయత్నేన మాం విద్ధిశ్వరగోచరామ్ ।

సమృజ్య దేవమీశానం శరణ్యం శరణం వ్రజ ॥ ౧౨౧౩౦౭॥

స ఏవముక్తో భగవాన్ దేవదేవ్యా గిరీశ్వరః ।

ప్రణమ్య శిరసా దేవీం ప్రాజ్ఞానిః పునరబ్రవీత్ ॥ ౧౨౧౩౦౮॥

విస్తరేణ మహేశాని యోగం మహేశ్వరం పరమ్ ।

జ్ఞానం వై చాత్మనో యోగం సాధనాని ప్రచక్ష్య మే ॥ ౧౨౧౩౦౯॥

తస్మైతత్ పరమం జ్ఞానమాత్మయోగముత్తమమ్ ।

యథావద్ వ్యాజహరేశాసాధనానిచ విస్తరాత్ ॥ ౧౨౩౧౦॥

నిశమ్య వదనామ్భోజాద్ గిరీన్ద్రో లోకపూజితః ।

లోకమాతుః పరం జ్ఞానం యోగాసక్తోఽభవత్పునః ॥ ౧౨౩౧౧॥

ప్రదదౌ చ మహేశాయ పార్వతీం భాగ్యగౌరవాత్ ।

నియోగాద్బ్రహ్మణః సాధ్వీం దేవానాం చైవ సంనిధౌ ॥ ౧౨౩౧౨॥

య ఇమం పఠతేఽధ్యాయం దేవ్యా మాహాత్యక్తిర్తనమ్ ।

శివస్య సంనిధౌ భక్త్యా సుచిస్తద్భావభావితః ॥ ౧౨౩౧౩॥

సర్వపాపవినిర్ముక్తో దివ్యయోగసమన్వితః ।

ఉల్లంఘ్య బ్రహ్మణో లోకం దేవ్యాః స్థానమవాప్నుయాత్ ॥ ౧౨౩౧౪॥

యచ్ఛైతత్ పఠతి స్తోత్రం బ్రాహ్మణానాం సమీపతః ।

సమాహితమనాః సోఽపి సర్వపాపైః ప్రముచ్యతే ॥ ౧౨౩౧౫॥

నామ్నామష్టసహస్రం తు దేవ్యా యత్ సముదీరితమ్ ।

జ్ఞాత్వాఽర్కమణ్డలగతాం సంభావ్య పఠమేశ్వరీమ్ ॥ ౧౨౩౧౬॥

అభ్యర్చ్య గన్ధపుష్పాద్యైర్భక్తియోగసమన్వితః ।

సంస్మరన్పరమం భావం దేవ్యా మాహేశ్వరం పఠమ్ ॥ ౧౨౩౧౭॥

అనన్యమానసో నిత్యం జపేదామరణాద్ ద్విజః ।

సోఽన్తకాలే స్మృతిం లభ్యా పరం బ్రహ్మధిగచ్ఛతి ॥ ౧౨౩౧౮॥

అథవా జాయతే విప్రో బ్రాహ్మణానాం కులే శుచౌ ।

పూర్వసంస్కారమాహాత్మ్యాద్ బ్రహ్మవిద్యామవాప్నుయాత్ ॥ ౧౨౩౧౯॥

సమ్ప్రాప్య యోగం పరమం దివ్యం తత్ పారమేశ్వరమ్ ।
శాస్త్రః సర్వగాతో భూత్వా శివసాయుజ్యమాప్నుయాత్ ॥ ౧౨౩౨౦॥

ప్రత్యేకం చాథ నామాని జహాయాత్ సవనత్రయమ్ ।
పూతనాదికృతైర్దోషైర్దహదోషైశ్చ ముచ్యతే ॥ ౧౨౩౨౧॥

జపేద్ వాఽహరహర్నిత్యం సంవత్సరమతన్త్రితః ।
శ్రీకామః పార్వతీం దేవీం పూజయిత్వా విధానతః ॥ ౧౨౩౨౨॥

సమ్పూజ్య పార్వతః శంభుం త్రినేత్రం భక్తిసంయుతః ।
లభతే మహతీం లక్ష్మీం మహాదేవప్రసాదతః ॥ ౧౨౩౨౩॥

తస్మాత్ సర్వప్రయత్నేన జప్తవ్యం హి ద్విజాతిభిః ।
సర్వపాపాపనోదార్థం దేవ్యా నామ సహస్రకమ్ ॥ ౧౨౩౨౪॥

ప్రసంగాత్ కథితం విప్రా దేవ్యా మాహాత్మ్యముత్తమమ్ ।
అతః పరం ప్రజాసర్గం భృగ్వాదీనాం నిబోధత ॥ ౧౨౩౨౫॥

ఇతి శ్రీకూర్మపురాణే షట్సహస్రాయాం సంహితాయాం పూర్వవిభాగే
ద్వాదశోఽధ్యాయః ॥౧౨॥

From sa.wikisource.org.

The text is different than found in Sanskritnet encoding.

Proofread byDPD

Please send corrections to sanskrit@cheerful.com

Last updated తీoday

Devi Sahasranama Stotram (Parvati Sahasranama Stotram) Lyrics in Telugu PDF

% File name : shrIdevIsahasranAmastotraKurmaPurana.itx

% Category : sahasranAma

% Location : doc_devii

% Language : Sanskrit

% Subject : philosophy/hinduism/religion

% Transliterated by : sa.wikisource.org

% Proofread by : DPD

% Latest update : June 1, 2013

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [December 14, 2015] at Stotram Website